

इटावा पुलिस द्वारा जियो कम्पनी के सर्वर से डकैती/ लूटपाट करने वाले अन्तर्राष्ट्रीय डकैती/ लूट गिरोह के 10 बदमाशों को सर्वर/ टावरों से लूटे हुए लगभग 03 करोड़ रुपये कीमत के उपकरणों (प्रोसेसिंग कार्ड, लाइन कार्ड, आरएसपी कार्ड) / वाहनों/ अवैध असलहों सहित किया गिरफ्तार ।

जनपद में अपराध एवं आपराधिक गतिविधियों की रोकथाम हेतु वरिष्ठ पुलिस अधीक्षक इटावा श्री आकाश तोमर द्वारा चलाये जा रहे अभियान के क्रम एवं अपर पुलिस अधीक्षक नगर एवं अपराध इटावा के मार्गदर्शन तथा क्षेत्राधिकारी नगर के नेतृत्व में एसओजी/ सर्विलांस टीम व थाना सिविल लाइन पुलिस की संयुक्त टीम द्वारा दिनांक 05/06.12.2020 की रात्रि को जियो कम्पनी के सर्वर से लूट करने वाले अन्तर्राष्ट्रीय डकैती/ लूट गिरोह के 10 बदमाशों को जियो सर्वर के उपकरणों (प्रोसेसिंग कार्ड, लाइन कार्ड, आरएसपी कार्ड) लगभग 03 करोड़ रुपये कीमत सहित किया गिरफ्तार ।

घटना का संक्षिप्त विवरण –

दिनांक 05/06.12.2020 की रात्रि को यूपी 112 पर थाना सिविल लाइन क्षेत्रान्तर्गत जिओ कम्पनी के सर्वर रूम से सिक्योरिटी गार्ड को बांधकर लूटपाट कर उपकरणों को ले जाने के संबंध में सूचना प्रसारित की गई थी सूचना के आधार पर यूपी 112 पीआरवी, उच्चाधिकारी, एसओजी टीम एवं थाना सिविल लाइन पुलिस द्वारा तत्काल घटनास्थल पर पहुंचकर घटना के संबंध में जांच पडताल की गई । जांचोपरांत उक्त घटना के संबंध में वादी की तहरीर के आधार पर थाना सिविल लाइन पर मु0अ0सं0 449/20 धारा 395,412,120बी,34 भादवि बनाम अज्ञात अभियोग पंजीकृत किया गया था ।

उक्त घटना की गंभीरता को देखते हुए वरिष्ठ पुलिस अधीक्षक इटावा द्वारा अपर पुलिस अधीक्षक नगर एवं अपराध तथा क्षेत्राधिकारी नगर के नेतृत्व में कई टीमों का गठन कर घटना के जल्द से जल्द अनावरण हेतु निर्देशित किया गया था । जिसके क्रम में उक्त टीमों द्वारा अपने मुखबिर को सक्रिय किया गया, अथक परिश्रम करते हुए कई जगहों पर दबिश एवं सुरागरसी एवं पतारसी की गई इस तरह की समान घटनाओं के बारे में प्रदेश के अन्य जनपदों एवं अन्य राज्यों से भी जानकारीयां जुटाई गयी । जिसके फलस्वरूप पुलिस टीमों को अत्यंत महत्वपूर्ण तथ्य संज्ञान में आये । उन तथ्यों को एसओजी/ सर्विलांस टीम एवं थाना सिविल लाइन पुलिस टीम द्वारा अपने सूचना तंत्र के माध्यम से और अधिक विकसित किया गया । अभियुक्तों की गिरफ्तारी एवं लूटे गये माल की बरामदगी हेतु निरंतर कार्यवाही की जा रही थी ।

दिनांक 30.12.2020 को सफलता प्राप्त करते हुए पुलिस टीम द्वारा मुखबिर की सूचना के आधार पर एक अभियुक्त पुष्पेन्द्र पुत्र राजवीर चाहर निवासी ग्राम मलहू थाना मगोर्गा जनपद मथुरा को डींग राजस्थान से गिरफ्तार किया गया ।

पुलिस टीम द्वारा गिरफ्तार किये गये अभियुक्त से पूछताछ करने पर प्राप्त सूचना के आधार पर व अभियुक्त की निशानदेही पर 08 अन्य अभियुक्तों को संदिग्ध व्यक्ति/ वाहन चैकिंग के दौरान एनएच2 पर स्थित डीपीएस स्कूल के पास से समय करीब 05.35 बजे दो गाडियों से गिरफ्तार किया गया ।

पुलिस टीम द्वारा गिरफ्तार अभियुक्तों की तलाशी लेने पर उनके कब्जे से अवैध असलहा बरामद किये गये । पुलिस टीम द्वारा असलहों के लाइसेंस तलब करने पर अभियुक्त लाइसेंस दिखाने में असमर्थ रहे साथ ही पुलिस टीम द्वारा पकड़ी गई गाडियों की तलाशी लेने पर उनमें से जियो कम्पनी के सर्वर के भारी मात्रा में लूटे हुए उपकरण बरामद किये गये । पुलिस टीम द्वारा सर्वर/ टावरों के उपकरणों के संबंध में कड़ाई से पूछताछ करने पर अभियुक्तों द्वारा बताया गया कि हमारा गैंग मोबाइल कम्पनियों के सर्वर रूमों की रेकी कर सर्वर/ टावरों के उपकरणों की लूट का काम करते है । अभियुक्तों द्वारा बताया गया कि बरामद उपकरणों में से कुछ उपकरण हम लोगों ने दिनांक 05/06.12.2020 की रात्रि को थाना सिविल लाइन क्षेत्रान्तर्गत जियो सर्वर/ टावर के सिक्योरिटी गार्ड को बांधकर लूटपाट की गई थी

इसमें से कुछ उपकरण हम लोगों ने दिनांक 06/07.11.2020 की रात्रि को जनपद आगरा में जियो सर्वर/ टावर के एक्सचेंज से लूटा था तथा गार्ड को रूनकता के पास फेंक दिया था एवं कुछ अन्य माल हम लोगों ने अन्य स्थानों से लूटा था एवं उक्त लूट के माल को हम लोग देश के विभिन्न शहरों दिल्ली, बंगलुरु, लखनऊ एवं भारत से बाहर यूके व यूएसए में बेचते है तथा लूट के माल को बेचकर जो पैसे मिलते है उसे हम लोग काम के हिसाब से आपस में बांट लेते है । पुलिस द्वारा की गई जानकारी के अनुसार उक्त अभियुक्तों के अकाउंटों में विदेशो से भी कई करोड़ों रूपये के ट्रान्जेक्सन पाये गये है ।

अभियुक्तों ने पूछताछ में बताया कि हमारे गिरोह का मुख्य सरगना राजेश पाल है जो सरिता बिहार नई दिल्ली में कृष्णा एयर एक्सप्रेस नाम से कोरियर कम्पनी चलाता है जिसके माध्यम से हम लोग उपरोक्त प्रकार के माल को भारत के विभिन्न शहरों तथा भारत के बाहर विदेशों में भेजते हैं तथा पे पाल के माध्यम से पैसों का लेनदेन करते हैं अभियुक्त चंदन ने बताया कि मैं पूर्व में वोडाफोन कंपनी में नौकरी कर चुका है तथा वर्ष 2016 में जनपद मेरठ से इसी तरह सर्वर उपकरण लूट में जेल जा चुका हूं । मेरा एक साथी रमेश जोकि उत्तराखंड में जियो कंपनी में एजीएम है जो हमें इन सर्वर रूमों की लोकेशन उपलब्ध कराता है जिसे हम राजेश तथा गिरोह के अन्य सदस्यों को देते हैं जिसकी वह पूर्व में रेकी करके वहां पर नौकरी करने वाले सिक्योरिटी गार्ड से दोस्ती करके या प्रलोभन देकर चोरी/ लूट करने का प्रयास करते है ।

अभियुक्त चंदन ने यह भी बताया कि इस तरह का काम हम लोग पिछले कई सालों से करते आ रहे हैं तथा लूटे हुए माल को भारत में तथा भारत के बाहर विदेशों में शिपिंग के माध्यम से दलालों को भेजते हैं तथा रूपयों का लेनदेन पे- पाल गेटवे के माध्यम से करते हैं पैसा आने पर गिरोह के अन्य सदस्यों को सरगना राजेश पाल द्वारा काम के अनुसार बांट दिया जाता है ।

उक्त घटना से यह तथ्य भी प्रकाश में आये है कि मुख्य सरगना द्वारा सभी लोगों को कार्य का वितरण उनके विशेषता के अनुसार बांटा जाता था जिसके कारण यह अभियुक्त अभी तक पुलिस की गिरफ्त में आने से बचे रहे ।

इटावा तथा आगरा से लूटे गये जियो कम्पनी के कार्डों में से 06 आरएसपी/ लाइन कार्ड हम लोगों ने विदेशों में स्थित अपने दलालों के माध्यम से बेच दिये तथा पैसा आपस में बांट लिया एवं शेष माल व अन्य जगह से लूटे हुए माल को पूर्व योजना के अनुसार बेचने के लिए लखनऊ जा रहे थे जहां पर बंगलुरु से माल खरीदने वाले कुछ व्यक्ति आ रहे थे । बदमाशों से मिले अन्य सामान के बारे में भी इटावा पुलिस द्वारा विभिन्न जनपदों एवं राज्यों से जानकारी की जा रही है ।

विस्तृत पूछताछ में सम्पूर्ण प्रकरण में सिक्योरिटी गार्ड की भी मिलीभगत प्रकाश में आयी है जिसके आधार पर सिक्योरिटी गार्ड की भी गिरफ्तारी की गई है ।

उक्त गिरफ्तारी एवं बरामदगी के संबंध में थाना सिविल लाइन पर मु0अ0सं0 475/20 धारा 411,412,413,414,34 भादवि व आयुध अधि0 के अभियोग पंजीकृत कर अग्रिम वैधानिक कार्यवाही प्रचलित है ।

गिरफ्तार अभियुक्तगण-

1. मनोज कुमार पाल पुत्र स्व0 राजेन्द्र सिंह निवासी नगला ऊसर थाना सहावर जनपद कासगंज ।
2. अर्जुन पाल पुत्र सुशील कुमार निवासी धनसुआ थाना कोतवाली जनपद फतेहगढ़ ।
3. राजेश कुमार पुत्र रमेश पाल निवासी डी 224 अली बिहार थाना सरिता बिहार नई दिल्ली ।
4. रोहित कुमार पुत्र विशनु कुमार निवासी ग्राम मलूक थाना मगोर्गा जनपद मथुरा ।
5. रिषी पाल पुत्र राम सिंह निवासी पालमपुर सराय प्रयाग थाना गुरसहायगंज जनपद कन्नौज ।
6. रोहित पुत्र जवाहर सिंह निवासी धनसुआ थाना कोतवाली जनपद फतेहगढ़ ।
7. चन्दन कुमार पांडे पुत्र रविन्द्र नाथ निवासी जी 1428 गौर स्पोर्ट्स बुड थाना सेक्टर 79 जनपद नोएडा ।
8. रमेश पुत्र अशोक कुमार निवासी जी-1 223 कालिकाजी डीडीए फ्लैट नई दिल्ली ।
9. पुष्पेन्द्र कुमार पुत्र राजवीर चाहर निवासी ग्राम मलूक थाना मगोर्गा जनपद मथुरा ।
10. रामनरेश यादव पुत्र कुलप सिंह निवासी ग्राम चतुरीपुर थाना किशनी जनपद मेनपुरी (सिक्योरिटी गार्ड)

आपराधिक इतिहास-

1. मु0अ0सं0 499/20 धारा 395,412,120बी,34 भादवि थाना सिविल लाइन इटावा
2. मु0अ0सं0 475/20 धारा 411,412,413,414,34 भादवि थाना सिविल लाइन
3. मु0अ0सं0 476/20 धारा 3/25 आर्म्स एक्ट थाना सिविल लाइन
4. मु0अ0सं0 477/20 धारा 3/25 आर्म्स एक्ट थाना सिविल लाइन
5. मु0अ0सं0 478/20 धारा 3/25 आर्म्स एक्ट थाना सिविल लाइन
6. मु0अ0सं0 479/20 धारा 3/25 आर्म्स एक्ट थाना सिविल लाइन

7. मु0अ0सं0 295/16 धारा 395,412 भादवि थाना ब्रह्मपुरी जनपद मेरठ
8. मु0अ0स0 345/16 धारा 3/25 आयुध अधि0 थाना ब्रह्मपुरी जनपद मेरठ

बरामदगी-

1. 10 कार्टूनो में 16 RSP कार्ड/LAN कार्ड/ प्रोसेसिंग कार्ड (जियो कम्पनी)
2. 06 CPAK कार्ड
3. 38 SFP कार्ड (10,40,80 KM)
4. 06 ONS-C2-WDM-DE-1HL कार्ड
5. 06 GLH 40 कार्ड
6. 01 XFP 10 GLR कार्ड
7. 04 जूपीटर नेटवर्क 740 कार्ड
8. 02 A9K – MPA-FILR कार्ड
9. 04 अवैध तंमचा 315 बोर व 08 जिंदा कारतूस
10. 01 कार महिन्द्रा एक्सयूवी 300 नं0 डीएल 12 सीआर 2732
11. 01 कार बुलेरो नं0 यूपी 76 एक्स 5112

बरामद माल की अनुमानित कीमत लगभग 03 करोड आंकी गई है ।

पुलिस टीम- प्रथम टीम- उ0नि0 श्री सतेन्द्र सिंह यादव प्रभारी एसओजी, उ0नि0 श्री वी.के. सिंह प्रभारी सर्विलांस मय टीम ।

द्वितीय टीम- श्री जितेन्द्र प्रताप सिंह प्रभारी निरीक्षक थाना सिविल लाइन मय टीम ।

नोट- उक्त प्रकरण का अनावरण करने वाली पुलिस टीम के उत्साहवर्धन हेतु **अपर पुलिस महानिदेशक कानपुर जोन कानपुर** द्वारा **1,00,000 रूपये** ,**पुलिस महानिरीक्षक कानपुर परिक्षेत्र कानपुर** द्वारा **50,000 व वरिष्ठ पुलिस अधीक्षक इटावा** द्वारा **25000 रूपये** के पुरस्कार की घोषणा की गई है।

**सोशल मीडिया सेल
वरिष्ठ पुलिस अधीक्षक
इटावा**